

## صدیق اکبر کا لقب

<?xml encoding="UTF-8?">



### صدیق اکبر کا لقب

"صدیق" یعنی بہت سچ بونے والا، جس کے منہ سے صرف سچائی ہی نکلے اور جھوٹ کبھی سرزد نہ ہو۔ قرآن میں بعض انبیاء کو اس لقب سے یاد کیا گیا ہے۔ صدیق اکبر کا لقب حضرت علیؑ کے لئے مخصوص ہے۔ رسول خداؐ نے آپؐ کو صدیق اکبر اور فاروق کا لقب دیا ہے۔ صدیقہ اور صدیقہ کبریٰ حضرت زہراء(س) کا لقب ہے۔

### لغت اور قرآن میں

رسول خدا(ص):

صدیقین تین افراد ہیں: حبیب بن مری دجار (مومن آل یاسین)، اور حزقیل (مومن آل فرعون) اور علی بن ابی طالب کہ ان میں سے تیسرا سب سے برتر ہے

ابن حنبل، فضائل امیرالمؤمنین علی بن ابی طالب، صص 238، 278۔

امیرالمؤمنین:

"انا عبد اللہ و اخو رسولہ و انا الصّدیق الاکبر لا یقولہا بعدی الا کاذب مفتر۔"

(ترجمہ: میں خدا کا بندہ، رسول خدا کا بھائی اور صدیق اکبر ہوں، میرے بعد کوئی بھی ایسا سخن نہیں کہے گا، مگر یہ کہ وہ جھوٹا ہو۔

سائی، سنن، ج ۵، ص ۱۰۷؛ کنز العمال، ج ۱۳، ص ۱۲۲؛ حاکم نیشاپوری، ج ۳، ص ۱۱۲۔

صدیق کا جمع صدیقون اور صدیقین ہے۔ صدیق مبالغہ کا صیفہ ہے۔ جس شخص کے ساتھ سچائی لازم و ملزوم کی طرح ہو یا جس کی رفتار اس کے کردار کی تصدیق کرے اسے صدیق کہا جاتا ہے۔ یا ایک قول کے مطابق

صدیق اس شخص کو کہا جاتا ہے جس سے کبھی جھوٹ سرزد ہی نہ ہو۔ [1] صدیق قرآن میں مفرد کی صورت میں چار بار اور جمع کی صورت میں دو بار استعمال ہوا ہے۔ [2][3] قرآن میں حضرت ابراہیم [4] اور حضرت ادريس [5] کو صدیق اور حضرت مریم کو صدیقہ [6] کے لقب سے یاد کیا گیا ہے۔ روایات میں حضرت علیؑ کو صدیق [7] اور حضرت فاطمہ زہراء(س) کو صدیقہ یا صدیقہ کبریٰ کے لقب سے یاد کیا گیا ہے۔ [8]

#### صدیقین کا مقام

راغب کے بقول فضیلت میں پیغمبروں کے بعد صدیقین کا مقام ہے۔ [9] اہل تشیع حدیثی کتابوں میں موجود بعض احادیث کے مطابق صدیقہ کو صدیق کے علاوہ کوئی غسل نہیں دے سکتا۔ اسی بنا پر حضرت علیؑ نے حضرت فاطمہ(س) کو اور حضرت عیسیٰ نے حضرت مریم کو غسل دیا۔ [10]

#### صدیق اکبر

شیعہ اور اہل سنت سے مروی احادیث میں حضرت علیؑ کو صدیق اکبر کے عنوان سے یاد کیا گیا ہے اور یہ لقب آپؐ کو رسول خداؐ نے دیا ہے۔ [11] ایک روایت میں رسول اکرمؐ نے علی ابن ابی طالبؑ، مومن آل فرعون اور حبیب نجار کو صدیقین کا نام دیا اور حضرت علیؑ کو ان سب سے بہتر قرار دیا۔ [12]

اہل سنت کے منابع کے مطابق حدیث معراج میں یہ لقب ابوبکر کو بھی دیا گیا ہے۔ [13] بعض نے کہا ہے کہ وہ جاہلیت کے زمانے میں اس لقب سے مشہور تھے۔ [14] البتہ اہل سنت کے بعض علماء اس حدیث کو مردود قرار دیتے ہیں۔ [15] ابن جوزی نے اس حدیث کو اپنی کتاب الموضوعات میں ذکر کیا ہے۔ [16]

شیعہ علماء نہ صرف اس بات کو مسترد کرتے ہیں بلکہ اہل سنت کے منابع [17] سے استناد کرتے ہوئے اس بات کے معتقد ہیں کہ صدیق اور فاروق دونوں حضرت علیؑ کے القابات میں سے ہیں۔ خود حضرت علیؑ نے بھی اپنی خلافت کے دوران بصرہ کے منبر پر اس لقب کو اپنے لئے استعمال کیا ہے۔ [18]

#### حوالہ جات

۱- لسان العرب، ج ۱۰، ص ۱۹۳-۱۹۴

۲- المعجم المفہرس، ص ۲۰۶

۳- نساء، آیہ ۶۹

۴- سورہ مریم، آیہ ۴۱: وَ اذْکُرْ فِی الْکِتَابِ اِبْرٰہِیْمَ اِنَّہٗ کَانَ صَدِیْقًا نَّبِیًّا

۵- مریم، آیہ ۵۶: وَ اذْکُرْ فِی الْکِتَابِ اِدْرِیْسَ اِنَّہٗ کَانَ صَدِیْقًا نَّبِیًّا۔

۶- مائدہ، آیہ ۷۵: مَا الْمَسِیْحُ ابْنُ مَرْیَمَ اِلَّا رَسُوْلٌ قَدْ خَلَتْ مِنْ قَبْلِہِ الرُّسُلُ وَ اُمُّہٗ صَدِیْقَۃٌ

۷- کاشانی، ص ۳۴۲؛ صدوق، الامالی، ص ۲۷۴؛ صدوق، مسندالرضا، ج ۲، ص ۹

۸- ابن شہر آشوب، ج ۳، ص ۱۳۳؛ امالی، شیخ صدوق، ص ۶۶۸

۹- المفردات، ص ۲۲۷؛ ریاض السالکین، ج ۵، ص ۳۳۳

۱۰- وافی، ج ۳، ص ۱۵۹؛ شیخ طوسی، تہذیب، ج ۱، ص ۴۴۰؛ وسائل الشیعہ، ج ۲، ص ۵۳۰

۱۱- کاشانی، ص ۳۴۲؛ صدوق، الامالی، ص ۲۷۴؛ صدوق، مسندالرضا، ج ۲، ص ۹، کنز العمال، ج ۱۱، ص ۶۱۶؛ کشف

الغمہ، ج ۲، ص ۱۲؛ المناقب، ابن شہر آشوب، ج ۲، ص ۲۸۶؛ ابن کثیر، ج ۱، ص ۴۳۱؛ ابن ابی شیبہ، ج ۷، ص ۴۹۸؛

ابن ابی الحديد، ج ١٣، ص ٢٠٠؛ طبرانی، ج ٦، ص ٢٦٩

١٢ - ابن مغزلی، ص ٢٠٠؛ کنز العمال، ج ١١، ص ٦٠١

١٣ - ابن قتیبہ، ص ١٦٤؛ ابن اثیر، اسد الغابہ، ج ٣، ص ٢٠٦؛ ابن سعد، ج ٣، ص ١٤٠

١٤ - دروزہ، ص ٢٦

١٥ - متقی ہندی، کنز العمال، ج ١٣، ص ٢٣٦؛ ذہبی، میزان الاعتدال، ج ١، ص ٥٢٠؛ ابن حبان، المجروحین، ج ٢، ص ١١٦

١٦ - ابن جوزی، ج ١، ص ٣٢٧

١٧ - بلاذری، انساب، ج ٢، ص ١٢٦؛ ابن قتیبہ، ص ١٦٩؛ طبری، تاریخ، ج ٢، ص ٣١٠؛ ابن ماجہ، ج ١، ص ٢٢؛ نسائی،

ص ٢١-٢٢؛ جوینی، ج ١، ص ١٢٠، ٢٢٨؛ ابن ابی الحديد، ج ١٣، ص ٢٢٨؛ ابن کثیر، ج ٣، ص ٢٦؛ سیوطی، الجامع، ج ٢،

ص ٥٠

١٨ - عاملی، ج ٢، ص ٢٦٣-٢٧٠؛ امینی، ج ٢، ص ٣١٢-٣١٤